

1902 - حجر اسود کی اہمیت

سوال

حجر اسود کی اہمیت کیا ہے ؟

پسندیدہ جواب

الحمد لله.

حجر اسود کے بارہ میں چند ایک احادیث اور مسائل آئے ہیں جنہیں ہم سائل کے لیے ذکر کرتے ہیں ہوسکتا ہے اللہ تعالیٰ اسے ان سے نفع دے :

1 - حجر اسود اللہ تعالیٰ نے زمین پر جنت سے اتارا ہے -

ابن عباس رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے فرمایا :

(حجر اسود جنت سے نازل ہوا) -

سنن ترمذی حدیث نمبر (877) سنن نسائی حدیث نمبر (2935) امام ترمذی رحمہ اللہ تعالیٰ نے اسے حدیث کو صحیح قرار دیا ہے -

2 - حجر اسود دودھ سے بھی زیادہ سفید تھا جسے اولاد آدم کے گناہوں نے سیاہ کر دیا ہے :

ابن عباس رضی اللہ تعالیٰ عنہما بیان کرتے ہیں کہ رسول اکرم صلی اللہ علیہ وسلم نے فرمایا :

(حجر اسود جنت سے آیا تو دودھ سے بھی زیادہ سفید تھا اور اسے بنو آدم کے گناہوں نے سیاہ کر دیا ہے) -

سنن ترمذی حدیث نمبر (877) مسند احمد حدیث نمبر (2792) اور ابن خزیمہ نے صحیح ابن خزیمہ (219 / 4) میں اسے صحیح قرار دیا ہے ، اور حافظ ابن حجر رحمہ اللہ تعالیٰ نے فتح الباری (462 / 3) میں اس کی تقویت بیان کی ہے -

اسلام سوال و جواب

نگران اعلیٰ:
شیخ محمد صالح المنجد

۱ - شیخ مبارکپوری رحمہ اللہ تعالیٰ کہتے ہیں :

مرفاۃ میں کہتے ہیں کہ : یعنی بنی آدم کے چھونے کی بنا پر ان کے گناہوں کے سبب سے سیاہ ہو گیا ، اور ظاہر تو یہی ہوتا ہے کہ اس حدیث کو حقیقت پر محمول کیا جائے ، جبکہ اس میں نہ تو عقل اور نہ ہی نقل مانع ہے - دیکھیں تحفۃ الاحوذی (3 / 525) -

ب - حافظ ابن حجر رحمہ اللہ تعالیٰ کا کہنا ہے :

اوپر گزری ہوئی حدیث پر بعض ملحدین نے اعتراض کرتے ہوئے کہا ہے کہ مشرکوں کے گناہوں نے اسے سیاہ کیسے کر دیا اور مؤحدین کی اطاعات نے اسے سفید کیوں نہیں کیا ؟

جواب میں وہ کہا جاتا ہے جو ابن قتیبہ رحمہ اللہ تعالیٰ نے کہا ہے :

اگر اللہ تعالیٰ چاہتا تو اس طرح ہوجاتا ، اللہ تعالیٰ نے یہ طریقہ اور عادت بنائی ہے کہ سیاہ رنگا ہوجاتا ہے اور اس کے عکس نہیں ہوسکتا -

ج - اور محب الطبری کا کہنا ہے کہ :

سیاہ رنگ میں اہل بصیرت کے لیے عبرت ہے وہ اس طرح کہ اگر گناہ سخت قسم کے پتھر پر اثر انداز ہو کر اسے سیاہ کرسکتے ہیں تو دل پر ان کی اثر ہونا زیادہ سخت اور شدید ہوگا - فتح الباری (3 / 463) -

3 - حجر اسود روز قیامت ہر اس شخص کی گواہی دے گا جس نے اس کا حق کے ساتھ استلام کیا -

ابن عباس رضی اللہ تعالیٰ عنہما بیان کرتے ہیں :

نبی صلی اللہ علیہ وسلم نے حجر اسود کے بارہ میں فرمایا :

اللہ کی قسم اللہ تعالیٰ اسے قیامت کو لائے گا تو اس کی دو آنکھیں ہونگی جن سے یہ دیکھے اور زبان ہوگی جس سے بولے اور ہر اس شخص کی گواہی دے گا جس نے اس کا حقیقی استلام کیا -

سنن ترمذی حدیث نمبر (961) سنن ابن ماجہ حدیث نمبر (2944) امام ترمذی نے اس حدیث کو حسن کہا ہے

اور حافظ ابن حجر نے فتح الباری (3 / 462) میں اس کی تقویت بیان کی ہے -

اسلام سوال و جواب

نگران اعلیٰ:
شیخ محمد صالح المنجد

4 - حجرات اسود كا استلام يا بوسه يا اس كى طرف اشارہ كرنا :

يہ ايسا كام ہے جو طواف كے ابتدا ميں ہى كيا جاتا ہے چاہے وہ طواف حج ميں ہو يا عمرہ ميں يا پھر نفل طواف كيا جارہا ہو ۔

جابر بن عبداللہ رضى اللہ تعالى عنہ بيان كرتے ہيں كہ رسول اكرم صلى اللہ عليہ وسلم جب مكہ مكرمہ تشرىف لائے تو حجر اسود كا استلام كيا اور پھر اس كے دائيں جانب چل پڑے اور تين چكروں ميں رمل كيا اور باقى چار ميں آرام سے چلے ۔ صحيح مسلم حديث نمبر (1218) ۔

حجر اسود كا استلام يہ ہے كہ اسے ہاتھ سے چھوا جائے ۔

5 - نبى صلى اللہ عليہ وسلم نے حجر اسود كا بوسه ليا اور امت بھى نبى صلى اللہ عليہ وسلم كى اتباع ميں اسے چومتى ہے ۔

عمر رضى اللہ تعالى عنہ حجر اسود كے پاس تشرىف لائے اور اسے بوسه دے كر كہنے لگے : مجھے يہ علم ہے كہ تو ايك پتھر ہے نہ تونفع دے سكتا اور نہ ہى نقصان پہنچا سكتا ہے ، اگر ميں نے نبى صلى اللہ عليہ وسلم كو تجھے چومتے ہوئے نہ ديكھا ہوتا تو ميں بھى تجھے نہ چومتا ۔ صحيح بخارى حديث نمبر (1250) صحيح مسلم حديث نمبر (1720) ۔

6 - اگر اس كا بوسه نہ ليا جاسكے تو اپنے ہاتھ يا كسى اور چيز سے استلام كر كے اسے چوما جاسكتا ہے ۔

ا - نافع رحمہ اللہ تعالى عنہ بيان كرتے ہيں كہ ابن عمر رضى اللہ تعالى عنہما نے حجر اسود كا استلام كيا اور پھر اپنے ہاتھ كو چوما ، اور فرمانے لگے ميں نے جب سے نبى صلى اللہ عليہ وسلم كو يہ كرتے ہوئے ديكھا ہے ميں نے اسے نہيں چھوڑا ۔ صحيح مسلم حديث نمبر (1268) ۔

ب - ابوظيفل رضى اللہ تعالى عنہ بيان كرتے ہيں كہ ميں نے رسول اكرم صلى اللہ عليہ وسلم كو ديكھا كہ آپ بيت اللہ كا طواف كر رہے تھے اور حجر اسود كا چھڑى كے ساتھ استلام كر كے چھڑى كو چومتے تھے ۔ صحيح مسلم حديث نمبر (1275) ۔

المحجن : اس چھڑى كو كہتے ہيں جو ايك طرف سے ٹيڑھى ہو ۔

اسلام سوال و جواب

نگران اعلیٰ:
شیخ محمد صالح المنجد

7 - اگر استلام سے بھی عاجز ہو تو اشارہ کرے اور اللہ اکبر کہے :

ابن عباس رضی اللہ تعالیٰ عنہما بیان کرتے ہیں کہ رسول اکرم صلی اللہ علیہ وسلم نے اپنے اونٹ پر طواف کیا تو جب بھی حجر اسود کے پاس آئے تو اشارہ کرتے اور اللہ اکبر کہتے - صحیح بخاری حدیث نمبر (4987) -

8 - حجر اسود کو چھونا گناہوں کا کفارہ ہے :

ابن عمر رضی اللہ تعالیٰ عنہما بیان کرتے ہیں کہ نبی صلی اللہ علیہ وسلم نے فرمایا : ان کا چھونا گناہوں کا کفارہ ہے - سنن ترمذی حدیث نمبر (959) امام ترمذی نے اسے حسن اور امام حاکم نے (1 / 664) صحیح قرار دیا اور امام ذہبی نے اس کی موافقت کی ہے -

اور کسی مسلمان کے لیے یہ جائز نہیں کہ وہ حجر اسود کے قریب کسی دوسرے مسلمان کو دھکے مار کر تکلیف پہنچائے اس لیے کہ نبی صلی اللہ علیہ وسلم نے حجر اسود کے بارہ میں فرمایا ہے :

(کہ وہ ہر اس شخص کی گواہی دے گا جس نے بھی اس کا حقیقی استلام کیا) -

اے اللہ کے بندو جس نے بھی اس کا استلام کیا وہ کسی کو ایذا نہ دے -

واللہ اعلم .